

आधारभूत तह शिक्षा उत्तीर्णपरीक्षा व्यवस्थापन सम्बन्धी

कार्यविधि २०७४

नगर कार्यपालिकाबाट स्वीकृत मिति: २०७४।१०।२१

नगर स्तरीय आधारभूत तहको अन्त्यमा लिइने परीक्षालाई व्यवस्थित ढङ्गबाट संचालन गरी प्रमाणिकरण गर्न स्थानीय सरकार संचालन ऐन शिक्षा ऐन २०७४ को दफा११ (ज) को१४ मा हाल आधारभूत तहको अन्त्यमा लिने परीक्षाको संचालन, अनुगमन तथा व्यवस्थापन स्थानीय तहले गर्ने भन्ने व्यवस्था अनुसार यस त्रियुगा नगरपालिकाले यो कार्यविधि तयार गरी लागु गरिएको छ ।

परिच्छेद - १

(१)संक्षिप्त नाम र प्रारम्भ

(१) यस कार्यविधिको नाम: आधारभूत तह शिक्षा उत्तीर्ण परीक्षा व्यवस्थापन सम्बन्धी कार्यविधि २०७४

(२) यो कार्यविधि त्रियुगा नगर कार्यपालिकाको बैठकले स्वीकृत गरेपछि लागु हुनेछ ।

(२) परिभाषा:विषय वा प्रसङ्गले अर्को अर्थ नलागेमा यस कार्यविधिमा-

(क) “ऐन” भन्नालेत्रियुगा नगरपालिका शिक्षा ऐनलाई सम्झनु पर्छ ।

(ख) “नियमावली” भन्नाले त्रियुगा नगरपालिका शिक्षा नियमावलीलाई सम्झनु पर्छ ।

(ग)“कार्यपालिका” भन्नाले त्रियुगा नगरकार्यपालिकालाई सम्झनु पर्छ ।

(घ) “नगरपालिका” भन्नाले त्रियुगा नगरपालिका सम्झनु पर्छ ।

(ङ) “स्रोतव्यक्ति” भन्नाले त्रियुगा नगरपालिका अन्तरगत विद्यालयको निरीक्षण, अनुगमन गर्ने विद्यालय स्रोतव्यक्तिलाई सम्झनु पर्छ ।

(च) “विद्यालय निरीक्षक” भन्नाले विद्यालय निरीक्षण गर्न तोकिएको अधिकृतलाई सम्झनु पर्छ ।

(छ) “सामाजिक समिति” भन्नाले नगरपालिकाको सामाजिक विकास विषयगत समितिलाई सम्झनु पर्छ ।

(ज) “परीक्षा समिति” भन्नाले आधारभूत तह उत्तीर्ण परीक्षा व्यवस्थापन गर्न गठित समितिलाई सम्झनु पर्छ ।

(झ) “पाठ्यक्रम विकास केन्द्र” भन्नाले संघीय ऐन वमोजिम पाठ्यक्रम निर्माणको लागि जिम्मेवार निकायलाई सम्झनु पर्दछ ।

त्रियुगा नगर कार्यपालिकाको मिति २०७४।१०।२१ गतेको
निर्णयानुसार स्वीकृत भएको व्यहोरा प्रमाणित गरिन्छ ।

तारानाथ लुईटेल
प्रमुख प्रशासकीय अधिकृत

- (ज) “प्रधानाध्यापक” भन्नाले विद्यालयको प्रधानाध्यापक सम्झनु पर्छ ।
- (ट) “प्रमुख” भन्नाले त्रियुगा नगरपालिकाको प्रमुखलाई सम्झनु पर्छ ।
- (ठ) “प्रमुख प्रशासकिय अधिकृत” भन्नाले त्रियुगा नगरपालिकाको प्रमुख कार्यकारी अधिकृतलाई सम्झनु पर्छ ।
- (ड) “परीक्षा केन्द्र” भन्नाले आधारभूत तहको परीक्षाकालागि तोकिएको केन्द्र सम्झनु पर्छ ।
- (ढ) “केन्द्राध्यक्ष” भन्नाले आधारभूत तहको परीक्षाकालागि तोकिएको परीक्षाको केन्द्रको प्रमुख सम्झनु पर्छ ।
- (ण) “निरिक्षक” भन्नाले परीक्षाको समयमा तोकिएको गाई सम्झनु पर्छ ।
- (त) “नगर शिक्षा अधिकृत” भन्नाले त्रियुगा नगरपालिकाको शिक्षा शाखाको प्रमुख वा सो प्रमुखको कामकाज गर्न तोकिएको कर्मचारीलाई सम्झनु पर्छ ।
- (थ) “नगर शिक्षा शाखा” भन्नाले त्रियुगा नगरपालिकामा रहेको शिक्षा हेर्ने शाखा वा ईकाईलाई सम्झनु पर्छ ।
- (द) “शिक्षक महासंघ” भन्नाले संघीय शिक्षा कानून वमोजिम गठन भएको शिक्षक महासंघलाई सम्झनु पर्छ ।
- (ध) “जि.शि.अ.” भन्नाले जिल्ला शिक्षा कार्यालयको प्रमुखलाई सम्झनु पर्छ ।
- (न) “नगर शिक्षा समिति” भन्नाले स्थानीय तहको कार्यपालिकाको कुनै सदस्यले नेतृत्व गरेको स्थानीय तहको सभाले गठन गरेको समिति सम्झनु पर्छ ।
- (प) “शुल्क” भन्नाले परीक्षाकालागि संस्थागत तथा सामुदायिक विद्यालयका विद्यार्थीसँग लिन पाउने शुल्क सम्झनु पर्छ ।
- (फ) “परीक्षण केन्द्र” भन्नाले परिक्षाको उत्तर पुस्तिका परीक्षण गर्न तोकिएको केन्द्र सम्झनु पर्छ ।
- (ब) “शैक्षिक सत्र” भन्नाले विद्यालयमा अध्ययन अध्यापन गराइने वार्षिक अवधि सम्झनु पर्छ ।
- (भ) “विषयगत शिक्षक” भन्नाले तोकिएको विषय अध्यापन गराउन नियुक्त शिक्षक सम्झनु पर्छ ।
- (म) “शिक्षक” भन्नाले विद्यालयमा कार्यरत विभिन्न तहमा अध्यापन गराउने व्यक्ति सम्झनु पर्छ ।
- (य) “संयोजक” भन्नाले परीक्षा समितिको प्रमुखलाई सम्झनु पर्छ ।
- (र) “संघीय शिक्षा ऐन” भन्नाले संघीय संसदले बनाएको शिक्षा ऐनलाई सम्झनु पर्छ ।
- (ल) “संस्थागत विद्यालय” भन्नाले निजी लगानीमा संचालन गर्ने गरी नियम ५ बमोजिम अनुमती पाई स्थापित विद्यालयलाई सम्झनु पर्छ ।

त्रियुगा नगर कार्यपालिकाको मिति २०७४।१०।२१ गतेको
निर्णयानुसार स्वीकृत भएको व्यहोरा प्रमाणित गरिन्छ ।

तारानाथ लुईटेल
प्रमुख प्रशासकीय अधिकृत

परिच्छेद -२

(३) परीक्षा संचालन तथा व्यवस्थापन समिति

१. त्रियुगा नगरपालिकाको नगरस्तरीय आधारभुत शिक्षा उत्तीर्ण परीक्षा संचालन, व्यवस्थापन र नियन्त्रण देहायबमोजिको आधारभुत शिक्षा उत्तीर्ण परीक्षा समिति रहने छ ।

- | | |
|---|------------|
| • प्रमुख प्रशासकीय अधिकृत | संयोजक |
| • जिल्ला शिक्षा कार्यालयका जि.शि.अ/निजले तोकेको अधिकृत प्रतिनिधि | सदस्य |
| • आधारभुत तथा माध्यमिक तहका सामुदायिक विद्यालयका प्र.अ. तथा शिक्षकहरु वाट प्रतिनिधित्व हुने गरीकम्तिमा १ एक जना महिला सहित समितीले मनोनित गरेका ३ जना | सदस्य |
| • संस्थागत विद्यालयका प्र. अ. हरु वाट समितीले मनोनित गरेको १ जना | सदस्य |
| • नगर शिक्षक महासंघको प्रतिनिधी १ जना | सदस्य |
| • सम्बन्धित न.पा.का स्रोतव्यक्तिहरु २ जना | सदस्य |
| • नगर स्तरीय अभिभावक संघबाट समितिले मनोनित गरेको प्रतिनिधि १ जना | सदस्य |
| • नगर शिक्षा अधिकृत | सदस्य सचिब |

२ उपनियम १ बमोजिम गठित समितीमा मोनित सदस्यको पदावधि तिन बर्षको हुने छ ।

३ परीक्षा समितीले सम्बन्धित विषयका विशेषज्ञलाई परीक्षा समितीको बैठकमा भाग लिन आमन्त्रण गर्नसक्नेछ ।

४ परीक्षा समितीको बैठक सम्बन्धि कार्यविधी सो परीक्षा समिती आफैले निर्धारण गरे बमोजिम हुने छ ।

५. परीक्षाका लागि समितिले आवश्यकताको लागि उपसमिति पनि गठन गर्न सक्नेछ ।

६. समितिको सचिवालय नगर शिक्षा शाखामा रहनेछ ।

परिच्छेद -३

(४)आधारभुत शिक्षा उत्तीर्ण परीक्षा समितीको काम कर्तव्य र अधिकार

१ आधारभुत शिक्षा उत्तीर्ण परीक्षा समितिको काम, कर्तव्य र अधिकार देहाय बमोजिम हुनेछः

- परीक्षा संचालनको सम्बन्धमा निति निर्धारण गर्ने ।
- परीक्षा केन्द्र तोक्ने ।

त्रियुगा नगर कार्यपालिकाको मिति २०७४।१०।२१ गतेको निर्णयानुसार स्वीकृत भएको व्यहोरा प्रमाणित गरिन्छ ।

तारानाथ लुईटेल
प्रमुख प्रशासकीय अधिकृत

- विद्यालयहरूलाई समुहमा विभाजन गरी परीक्षा संचालन गर्ने ।
- प्रश्नपत्र निर्माण उ .पु. परीक्षण, समपरीक्षण, अनुगमन तथा परीक्षा सम्बन्धि काममा संलग्न व्यक्तिको पारिश्रमिक निर्धारण गरी लागु गर्ने ।
- परीक्षाफल प्रकाशित गर्ने र उत्तीर्ण परीक्षार्थीलाई नियमानुसार प्रमाणपत्र दिने।
- कुनै परीक्षाकेन्द्रमा अनियमितता भएमा आवश्यकता अनुसार परीक्षा गरी वा पुन परीक्षा गराउने र त्यस्तो परीक्षा केन्द्र खारेज गर्ने ।
- परीक्षाको अनुगमनकोलागि आवश्यक व्यवस्था मिलाउने ।
- परीक्षा केन्द्र र परिक्षण केन्द्रको सुरक्षाको आवश्यक प्रवन्ध मिलाउने ।
- उत्कृष्ट परीक्षाकेन्द्र, केन्द्राध्यक्ष, उत्कृष्ट शिक्षक र विद्यार्थीलाई पुरस्कृत गर्ने व्यवस्था मिलाउने ।
- परीक्षा सम्बन्धी स्थानीय, प्रादेशिक, राष्ट्रिय र अन्तराष्ट्रिय संघ संस्थासंग समन्वय कायम गर्ने ।
- परीक्षा सम्बन्धी सुचना तथा तथ्याङ्कको अभिलेखीकरणको व्यवस्था गर्ने ।
- परीक्षाका लागि आवश्यक बजेटको स्वीकृत र खर्चको अनुमोदन गर्न सामाजिक विकास समितिमा पेश गर्न व्यवस्था मिलाउने ।
- शिक्षा ऐन, नियामवली र कार्यपालिका तोकेबमोजिम अन्य काम गर्ने ।

परिच्छेद -४

(५) परीक्षा कार्यक्रम कार्यान्वयन प्रक्रिया

१. आधारभूत तहको उत्तीर्ण परीक्षाको विद्यार्थी रजिष्ट्रेशन र आवेदन फाराम भराइ रेकर्ड तयार गर्ने ।
२. परीक्षा रेकर्डका निमित्त सफ्टवेयर विकास गरी लागु गर्ने ।
३. प्रति विषय ३ जना विषयगत शिक्षकको टोली बनाई प्रश्नपत्र मोडरेसन गरी स्तरीकृत प्रश्नपत्र तयार गर्ने ।
४. प्रश्नपत्र पाठ्यक्रमको ग्रीडमा आधारीत हुनुपर्ने ।
५. समुह विद्यालयको पायक पर्नेगरी आवश्यकता अनुसार परीक्षाकेन्द्र कायम गर्ने ।
६. केन्द्राध्यक्ष, सहायक केन्द्राध्यक्ष र निरीक्षक सहितको व्यवस्था गरी परीक्षा संचालन गर्ने गराउने ।
७. उत्तर पुस्तिका परिक्षण केन्द्र(स्रोतकेन्द्र)मा भेलागरी उ.पु. परीक्षण र सम्म परीक्षणको व्यवस्थापन गर्ने गराउने ।
८. उ.पु. परीक्षण वाट प्राप्त अंक सफ्टवेयरमा इन्ट्रि गरी लेजर र ग्रेडसिटको व्यवस्था गर्ने ।
९. विद्यार्थीहरूलाई प्रमाणपत्र (ग्रेडसिट) विद्यालयमा मार्फत उपलब्ध गराउने ।

त्रियुगा नगर कार्यपालिकाको मिति २०७४।१०।२९ गतेको
निर्णयानुसार स्वीकृत भएको व्यहोरा प्रमाणित गरिन्छ ।

तारानाथ लुईटेल
प्रमुख प्रशासकीय अधिकृत

१०. परीक्षाको विश्वसनियता तथा वैधताकायम गर्न आधारभुत शिक्षा उत्तीर्ण परीक्षा समिती, नगर कार्यपालिका, नगर शिक्षा शाखा र जिल्ला शिक्षा कार्यालय लगायतका निकाय वाट परीक्षाकेन्द्र र उ.पु. परीक्षण केन्द्रको अनुगमनको व्यवस्था गरीने छ ।

परिच्छेद -५

(६)वित्तीय स्रोत व्यवस्थापन र खर्चको मापदण्ड

१. यो परीक्षा संचालनको वित्तीय व्यवस्था तपशिल बमोजिम हुनेछः

- नेपाल सरकार वाट कक्षा ८ परीक्षाका निमित्त प्राप्त अनुदान।
- संस्थागत विद्यालयका विद्यार्थीवाट लिएको तोकेबमोजिमको शुल्क।
- स्थानिय सरकार (नगरपालिका) वाट निःशुल्क शिक्षा कार्यान्वयनका लागी थप गरीएको अनुदान ।
- विभिन्न संघ संस्थाबाट प्राप्त अनुदान ।

२.परीक्षाको खर्चका शीर्षकहरू निम्नानुसार हुनेछनः

- विभिन्न किसिमका परीक्षा सम्बन्धी फारम छपाई ।
- सफ्टवेयर निर्माण ।
- विबरण इन्ट्रि खर्च ।
- विभिन्न इक्युपमेन्ट व्यवस्थापन ।
- परीक्षा संचालन खर्च ।
- अनुगमन तथा निरिक्षण खर्च ।
- बैठक संचालन खर्च ।
- प्रश्नपत्र मोडेरेशन खर्च ।
- प्रश्नपत्र र उ.पु छपाई ।
- उ.पु परीक्षण, सम परिक्षण ।
- मार्क इन्ट्रि खर्च ।
- उ.पु. परीक्षण केन्द्र व्यवस्थापन ।
- स्टेशनरी तथा मसलन्द खर्च ।
- प्रमाणपत्र छपाई खर्च ।
- विविध खर्च ।

३. परीक्षाकालागि बजेट स्वीकृति र खर्चको अनुमोदन त्रियुगा नगरपालिकाको सामाजिक विकास विषयगत समितिबाट हुनेछ ।

त्रियुगा नगर कार्यपालिकाको मिति २०७४।१०।२९ गतेको
निर्णयानुसार स्वीकृत भएको व्यहोरा प्रमाणित गरिन्छ ।

तारानाथ लुईटेल
प्रमुख प्रशासकीय अधिकृत